

॥ ఓం నమో వేదాంగేయ ॥

02.05.2024 గురువారం (290వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టాదశో_ధ్యాయః

సమాం చ కురు మాం రాజన్ దేవవృష్టం యథా పయః

అపర్తావపి భద్రం తే ఉపావర్తేత మే విభో

॥ 4-18-11 ॥

ఇతి ప్రియం హితం వాక్యం భువ ఆదాయ భూపతిః

వత్సం కృత్వా మనుం పాణావదుహత్సకలౌషధీః

॥ 4-18-12 ॥

తథాపరే చ సర్వత్ర సారమాదదతే బుధాః

తతో_న్యే చ యథాకామం దుదుహుః పృథుభావితాం

॥ 4-18-13 ॥

ఋషయో దుదుహుర్దేవీమింద్రియేష్వథ సత్తమ

వత్సం బృహస్పతిం కృత్వా పయశ్చందోమయం శుచి

॥ 4-18-14 ॥

కృత్వా వత్సం సురగణా ఇంద్రం సోమమదూదుహన్

హిరణ్మయేన పాత్రేణ వీర్యమోజో బలం పయః

॥ 4-18-15 ॥

దైతేయా దానవా వత్సం ప్రహ్లాదమసురర్షభం

విధాయాదూదుహన్ క్షీరమయఃపాత్రే సురాసవం

॥ 4-18-16 ॥

గంధర్వాప్సరసో_ధుక్షన్ పాత్రే పద్మమయే పయః

వత్సం విశ్వావసుం కృత్వా గాంధర్వం మధు సౌభగం

॥ 4-18-17 ॥

వత్సేన పితరో_ర్యమ్ణా కవ్యం క్షీరమధుక్షత

ఆమపాత్రే మహాభాగాః శ్రద్ధయా శ్రాద్ధదేవతాః

॥ 4-18-18 ॥

ప్రకల్ప్య వత్సం కపిలం సిద్ధాః సంకల్పనామయాం

సిద్ధిం నభసి విద్యాం చ యే చ విద్యాధరాదయః

॥ 4-18-19 ॥

అన్యే చ మాయిసో మాయామంతర్థానాద్భుతాత్మనాం

మయం ప్రకల్ప్య వత్సం తే దుదుహుర్ధారణామయాం

॥ 4-18-20 ॥

యక్షరక్షాంసి భూతాని పిశాచాః పిశితాశనాః

భూతేశవత్సా దుదుహూః కపాలే క్షతజాసవం

॥ 4-18-21 ॥

తథాహయో దందశూకాః సర్పా నాగాశ్చ తక్షకం

విధాయ వత్సం దుదుహుర్భిలపాత్రే విషం పయః

॥ 4-18-22 ॥

పశవో యవసం క్షీరం వత్సం కృత్వా చ గోవుషం

అరణ్యపాత్రే చాధుక్షన్ మృగేంద్రేణ చ దంష్ట్రిణః

॥ 4-18-23 ॥

క్రవ్యాదాః ప్రాణినః క్రవ్యం దుదుహూః స్వే కలేవరే

సుపర్ణవత్సా విహగాశ్చరం చాచరమేవ చ

॥ 4-18-24 ॥

వటవత్సా వనస్పతయః పృథగ్రసమయం పయః

గిరయో హిమవద్వత్సా నానాధాతున్ స్వసానుషు

॥ 4-18-25 ॥

సర్వే స్వముఖ్యవత్సేన స్వే స్వే పాత్రే పృథక్పయః

సర్వకామదుఘాం పృథ్వీం దుదుహూః పృథుభావితాం

॥ 4-18-26 ॥

ఏవం పృథ్వాదయః పృథ్వీమన్నాదాః స్వన్నమాత్మనః

దోహవత్సాది భేదేన క్షీరభేదం కురూద్వహ

॥ 4-18-27 ॥

తతో మహీపతిః ప్రీతః సర్వకామదుఘాం పృథుః

దుహితృత్వే చకారేమాం ప్రేమ్ణా దుహితృవత్సలః

॥ 4-18-28 ॥

చూర్ణయన్ స్వధనుష్కోట్యా గిరికూటాని రాజరాట్

భూమండలమిదం వైన్యః ప్రాయశ్చక్రే సమం విభుః

॥ 4-18-29 ॥

అథాస్మిన్ భగవాన్ వైన్యః ప్రజానాం వృత్తిదః పితా

నివాసాన్ కల్పయాంచక్రే తత్ర తత్ర యథార్హతః

॥ 4-18-30 ॥

గ్రామాన్ పురః పత్తనాని దుర్గాణి వివిధాని చ

ఘోషాన్ ప్రజాన్ సశిబిరానాకరాన్ ఖేటఖర్వటాన్

॥ 4-18-31 ॥

ప్రాక్చుఢోరిహ వైవైషా పురగ్రామాది కల్పనా

యథాసుఖం వసంతి స్మ తత్ర తత్రాకుతోభయాః

॥ 4-18-32 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టాదశో ధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనవింశో_ధ్యాయః

మైత్రేయ ఉవాచ

అథాదీక్షత రాజా తు హయమేధశతేన సః

బ్రహ్మవర్తే మనోః క్షేత్రే యత్ర ప్రాచీ సరస్వతీ || 4-19-1 ||

తదభిప్రేత్య భగవాన్ కర్మాతిశయమాత్మనః

శతక్రతుర్న మమృషే పృథోర్యజ్ఞమహోతనవం || 4-19-2 ||

యత్ర యజ్ఞపతిః సాక్షాద్భగవాన్ హరిరీశ్వరః

అన్వభూయత సర్వాత్మా సర్వలోకగురుః ప్రభుః || 4-19-3 ||

అన్వితో బ్రహ్మశర్వాభ్యాం లోకపాలైః సహానుగైః

ఉపగీయమానో గంధర్వైర్మునిభిశ్చాప్సరోగణైః || 4-19-4 ||

సిద్ధా విద్యాధరా దైత్యా దానవా గుహ్యకాదయః

సునందనందప్రముఖాః పార్షదప్రవరా హరేః || 4-19-5 ||

కపిలో నారదో దత్తో యోగేశాః సనకాదయః

తమన్వీయుర్భాగవతా యే చ తత్సేవనోత్సుకాః || 4-19-6 ||

యత్ర ధర్మదుఘా భూమిః సర్వకామదుఘా సతీ

దోగ్ధి స్మాభీప్సితాసర్థాన్ యజమానస్య భారత || 4-19-7 ||

ఊహుః సర్వరసాన్ నద్యః క్షీరదధ్యన్నగోరసాన్

తరవో భూరి వర్షాణః ప్రాసూయంత మధుచ్యుతః || 4-19-8 ||

సింధవో రత్ననికరాన్ గిరయో_న్నం చతుర్విధం

ఉపాయనముపాజహ్రుః సర్వే లోకాః సపాలకాః || 4-19-9 ||

ఇతి చాధోక్షజేశస్య పృథోస్తు పరమోదయం

అసూయన్ భగవానింద్రః ప్రతిఘాతమచీకరత్ || 4-19-10 ||

చరమేణాశ్వమేధేన యజమానే యజుష్పతిం
వైన్యే యజ్ఞపశుం స్పర్ధన్నపోవాహ తిరోహితః

॥ 4-19-11 ॥

తమత్రిర్భగవానైక్ష్త్వరమాణం విహాయసా
ఆముక్తమివ పాఖండం యోఽధర్మే ధర్మవిభ్రమః

॥ 4-19-12 ॥

అత్రిణా చోదితో హంతుం పృథుపుత్రో మహారథః
అన్వధావత సంక్రుద్ధస్తిష్ఠ తిష్ఠేతి చాబ్రవీత్

॥ 4-19-13 ॥

తం తాదృశాకృతిం వీక్ష్వ మేనే ధర్మం శరీరిణం
జటిలం భస్మనాఽఽచ్ఛన్నం తస్మై బాణం న ముంచతి

॥ 4-19-14 ॥

వధాన్నివృత్తం తం భూయో హంతవేఽత్రిరచోదయత్
జహి యజ్ఞహనం తాత మహేంద్రం విబుధాధమం

॥ 4-19-15 ॥

ఏవం వైన్యసుతః ప్రోక్ష్త్వరమాణం విహాయసా
అన్వద్రవదభిక్రుద్ధో రావణం గృధ్రరాడివ

॥ 4-19-16 ॥

సోఽశ్వం రూపం చ తద్ధిత్వా తస్మా అంతర్హితః స్వరాట్
వీరః స్వపశుమాదాయ పితుర్యజ్ఞముపేయివాన్

॥ 4-19-17 ॥

తత్తస్య చాద్భుతం కర్మ విచక్ష్వ పరమర్షయః
నామధేయం దదుస్తస్మై విజితాశ్వ ఇతి ప్రభో

॥ 4-19-18 ॥

ఉపసృజ్య తమస్తీవ్రం జహారాశ్వం పునర్హరిః
చషాల యూపతశ్చన్నో హిరణ్యరశనం విభుః

॥ 4-19-19 ॥

అత్రిః సందర్శయామాస త్వరమాణం విహాయసా
కపాలఖట్వాంగధరం వీరో నైనమబాధత

॥ 4-19-20 ॥

అత్రిణా చోదితస్తస్మై సందధే విశిఖం రుషా
సోఽశ్వం రూపం చ తద్ధిత్వా తస్థావంతర్హితః స్వరాట్

॥ 4-19-21 ॥

వీరశ్చాశ్వముపాదాయ పితృయజ్ఞమథావ్రజత్

తదవద్యం హరే రూపం జగృహుర్జ్ఞానదుర్బలాః

॥ 4-19-22 ॥

యాని రూపాణి జగృహే ఇంద్రో హయజిహీర్షయా

తాని పాపస్య ఖండాని లింగం ఖండమిహోచ్యతే

॥ 4-19-23 ॥

ఏవమింద్రే హరత్యశ్వం వైన్యయజ్ఞజిఘాంసయా

తద్ధృహీతవిస్ఫుష్టేషు పాఖండేషు మతిర్పుణాం

॥ 4-19-24 ॥

ధర్మ ఇత్యుపధర్మేషు నగ్నరక్తపటాదిషు

ప్రాయేణ సజ్జతే భ్రాంత్యా పేశలేషు చ వాగ్మిషు

॥ 4-19-25 ॥

తదభిజ్ఞాయ భగవాన్ పృథుః పృథుపరాక్రమః

ఇంద్రాయ కుపితో బాణమాదత్తోద్యతకారుకః

॥ 4-19-26 ॥

తమృత్విజః శక్రవధాభిసంధితం

విచక్ష్య దుష్ప్రేక్ష్యమసహ్యరంహసం

నివారయామాసురహోమహామతే

న యుజ్యతేఽత్రాన్యవధః ప్రచోదితాత్

॥ 4-19-27 ॥

వయం మరుత్వంతమిహోర్ధనాశనం

హ్వయామహే త్వచ్ఛ్రవసా హతత్విషం

అయాతయామోపహవైరనంతరం

ప్రసహ్య రాజన్ జుహవామ తేఽహితం

॥ 4-19-28 ॥

ఇత్యామంత్ర్య క్రతుపతిం విదురాస్వర్విజో రుషా

స్రుగ్ఘస్తాన్ జుహ్వతోఽభ్యేత్య స్వయంభూః ప్రత్యషేధత

॥ 4-19-29 ॥

న వధ్యో భవతామింద్రో యద్యజ్ఞో భగవత్తనుః

యం జిఘాంసథ యజ్ఞేన యస్యేష్టాస్తనవః సురాః

॥ 4-19-30 ॥

తదిదం పశ్యత మహద్ధర్మవృత్తికరం ద్విజాః

ఇంద్రేణానుష్ఠితం రాజ్ఞః కర్మైతద్విజిఘాంసతా

॥ 4-19-31 ॥

పుథుకీర్తేః పృథోర్భూయాత్తర్వేకోనశతక్రతుః

అలం తే క్రతుభిః స్విష్టైర్యధ్భవాన్ మోక్షధర్మవిత్

॥ 4-19-32 ॥

నైవాత్మనే మహేంద్రాయ రోషమాహర్తుమర్హసి

ఉభావపి హి భద్రం తే ఉత్తమశ్లోకవిగ్రహా

॥ 4-19-33 ॥

మాస్మిన్ మహారాజ కృథాః స్మ చింతాం

నిశామయాస్మద్వచ ఆదృతాత్మా

యద్భాయతో దైవహతం ను కర్తుం

మనో_१ తిరుష్టం విశతే తమో_१ న్దం

॥ 4-19-34 ॥

క్రతుర్విరమతామేష దేవేషు దురవగ్రహః

ధర్మవ్యతికరో యత్ర పాఖండైరింద్రనిర్మితైః

॥ 4-19-35 ॥

ఏభిరింద్రోపసంస్పృష్టైః పాఖండైర్వారిభిర్జనం

హ్రియమాణం విచక్ష్యేనం యస్తే యజ్ఞద్రుగశ్వముత్

॥ 4-19-36 ॥

భవాన్ పరిత్రాతుమిహోవతీర్ణో

ధర్మం జనానాం సమయానురూపం

వేనాపచారాదవలుప్తమద్యజి

తద్దేహతో విష్ణుకలాసి వైన్య

॥ 4-19-37 ॥

స త్వం విమృశ్యాస్య భవం ప్రజాపతే

సంకల్పనం విశ్వసృజాం పిపీపుహి

ఐంద్రీం చ మాయాముపధర్మమాతరం

ప్రచండపాఖండపథం ప్రభో జహి

॥ 4-19-38 ॥

మైత్రేయ ఉవాచ

ఇత్థం స లోకగురుణా సమాదిష్టో విశాంపతిః

తథా చ కృత్వా వాత్సల్యం మఘోనాపి చ సందధే

॥ 4-19-39 ॥

కృతావభృథస్నానాయ పృథవే భూరికర్మణే

వరాన్ దదుస్తే వరదా యే తద్భర్హిషి తర్హితాః

॥ 4-19-40 ॥

విప్రాః సత్యాశిషస్తుష్టాః శ్రద్ధయా లబ్ధదక్షిణాః

ఆశిషో యుయుజాః క్షత్తరాదిరాజాయ సత్పతాః

॥ 4-19-41 ॥

త్వయాఽఽ హూతా మహాబాహూ సర్వ ఏవ సమాగతాః

పూజితా దానమానాభ్యాం పితృదేవర్షిమానవాః

॥ 4-19-42 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనవింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥